
विषय : 


संकल्प 

20 अगस्त 2018 
राज्य सरकार द्वारा वर्तमान वित्तीय वर्ष से अधिप्राप्ति कार्य के प्रबंधन हेतु बिहार राज्य सहकारी बैंक लि . 
को उपलब्ध कराई जाने वाली राशि पर ब्याज दर 9 % से घटाकर 7 % करने , जिससे जिला केन्द्रीय 
सहकारी बैंक को 7. 25 % एवं जिला केन्द्रीय सहकारी बैंक से पैक्स / व्यापारमंडलों को 8 % वार्षिक ब्याज 
दर पर कैश - क्रेडिट ऋण उपलब्ध हो सके , की स्वीकृति के संबंध में । 


कृषकों को उनके उत्पादन का न्यूनतम समर्थन मूल्य सुनिश्चित करने एवं आलात बिक्री ( Distress Sale ) 
को रोकने हेतु पैक्स / व्यापारमंडल के माध्यम से धान / गेहूँ आदि का अधिप्राप्ति कार्य किया जा रहा है । अधिप्राप्ति कार्य 
के संचालन हेतु बिहार राज्य सहकारी बैंक को अब तक 600 करोड़ रूपये की कार्यशील पूंजी उपलब्ध कराई गई है । 
उक्त कार्यशील पूंजी पर 9 % वार्षिक ब्याज की दर से ब्याज निर्धारित है, जिसे पैक्स / व्यापारमंडलों को जिला केन्द्रीय 
सहकारी बैंकों के माध्यम से कैश - क्रेडिट ऋण की राशि उपलब्ध कराई जाती है, जिसका ब्याज दर 11 % वार्षिक है । 
उच्च ब्याज दर पर ऋण प्राप्त करने तथा राज्य खाद्य निगम द्वारा CMR की राशि के भुगतान में विलम्ब के कारण 
पैक्स / व्यापारमंडलों पर अत्याधिक ब्याज का बोझ पड़ता है , जिससे उनकी वित्तीय स्थिति पर प्रतिकूल प्रभाव पड़ 
रहा है । 

( 2) राज्य सरकार द्वारा वर्तमान वित्तीय वर्ष से अधिप्राप्ति कार्य के प्रबंधन हेतु बिहार राज्य सहकारी बैंक लि . 
को उपलब्ध कराई जाने वाली राशि पर ब्याज दर 9 % से घटाकर 7 % करने का निर्णय लिया गया है । जिससे जिला 
केन्द्रीय सहकारी बैंक को 7. 25 % एवं जिला केन्द्रीय सहकारी बैंक से पैक्स / व्यापारमंडलों को 8 % वार्षिक ब्याज दर पर 
कैश क्रेडिट ऋण उपलब्ध कराई जा सकेगी, जिससे ब्याज के रूप में होने वाले अतिरिक्त आर्थिक बोझ को कम किया 
जा सकेगा एवं पैक्स / व्यापारमंडल अधिप्राप्ति व्यवहारिक वित्तीय समव्यवहार बना रहेगा । 

(3 ) मंत्रिपरिषद की दिनांक 29.05.2018 की बैठक में मद संख्या - 6 में निहित प्रस्ताव पर बिहार राज्य सहकारी 
बैंक द्वारा राज्य सरकार से वर्तमान वित्तीय वर्ष से अधिप्राप्ति कार्य के प्रबंधन हेतु लिये जाने वाले ऋण पर ब्याज दर 
7 % किये जाने की स्वीकृति प्राप्त है । 

( 4 ) बिहार राज्य सहकारी बैंक द्वारा वर्तमान वित्तीय वर्ष से लिये जाने वाले ऋण राशि का विचलन अन्य 
योजनाओं / मद में नहीं किया जायेगा । 

(5) इस योजना के संबंध में विभागीय स्वीकृति पत्र एवं विभागीय दिशा -निर्देश लागू होगा । यह संकल्प 
तत्काल प्रभाव से राज्य में प्रभावी समझा जायेगा । 
आदेश : आदेश दिया जाता है कि इस संकल्प को बिहार राजपत्र के आगामी असाधारण अंक में 
सर्वसाधारण के सूचनार्थ प्रकाशित किया जाय । 

बिहार राज्यपाल के आदेश से , 

सुरेश चौधरी , 
सरकार के अपर सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 788 -571 +20- डी0टी0पी0 । 

